



Wed - 27 May - 2026

Year - 01

Issue - 51

Page - 01

Rs. - 5

www.azadvaani.com

हिमाचल में बदलेगा मौसम,
बारिश-ओलावृष्टि का अरेंज
अलर्ट जारी



भीषण गर्मी और बढ़ते तापमान से परेशान हिमाचल प्रदेश के लोगों को जल्द राहत मिल सकती है। मौसम विभाग ने 28 मई से 1 जून तक राज्य के कई जिलों में तेज बारिश, अंधड़ और ओलावृष्टि का अरेंज अलर्ट जारी किया है। शिमला, मंडी, कुल्लू, कांगड़ा, चंबा, सोलन और सिरमौर समेत कई क्षेत्रों में मौसम के अचानक बदलने की संभावना जताई गई है।

मौसम विभाग के अनुसार पश्चिमी विक्षोभ के सक्रिय होने से तेज हवाएं, बिजली चमकने और भारी बारिश की स्थिति बन सकती है। कई इलाकों में ओलावृष्टि होने की भी आशंका है, जिससे किसानों और बागवानों की चिंता बढ़ गई है। सेब, सब्जियों और अन्य फसलों को नुकसान पहुंचने का खतरा जताया जा रहा है।

प्रशासन ने पर्यटकों और स्थानीय लोगों को पहाड़ी क्षेत्रों में सावधानी बरतने की सलाह दी है। भूस्खलन, पेड़ गिरने और सड़क बाधित होने जैसी घटनाएं भी सामने आ सकती हैं।

हिमाचल के जंगलों में भड़की
भीषण आग, IAF हेलिकॉप्टरों ने
संभाला मोर्चा



हिमाचल प्रदेश के सोलन और कसौली क्षेत्र में जंगलों में लगी भीषण आग ने हालात बेहद गंभीर बना दिए हैं। तेज गर्मी, सूखी हवाओं और लंबे समय से बारिश न होने के कारण आग तेजी से जंगलों, पहाड़ियों और बागानों में फैलती चली गई। कई इलाकों में धुएं का घना गुबार छा गया, जिससे लोगों को सांस लेने में भी दिक्कत का सामना करना पड़ रहा है। आसपास के गांवों में रहने वाले लोगों में दहशत का माहौल है।

स्थिति की गंभीरता को देखते हुए भारतीय वायुसेना (IAF) के हेलिकॉप्टरों को राहत और बचाव कार्य में लगाया गया है। हेलिकॉप्टर चंडीगढ़ की सुखना लेक से पानी भरकर लगातार आग प्रभावित क्षेत्रों में छिड़काव कर रहे हैं। वन विभाग, दमकल विभाग और प्रशासन की टीमों दिन-रात आग पर काबू पाने की कोशिश में जुटी हुई हैं। कई जगहों पर स्थानीय लोग भी राहत कार्य में प्रशासन की मदद कर रहे हैं।

ट्राइसिटी में ED का बड़ा एक्शन: करोड़ों के रियल एस्टेट खेल का पर्दाफाश, बिल्डरों में मचा हड़कंप



चंडीगढ़, मोहाली और ज़ोरकपुर में मंगलवार को उस समय हड़कंप मच गया जब प्रवर्तन निदेशालय (ED), आयकर विभाग और GST की संयुक्त टीमों ने कई बड़े रियल एस्टेट कारोबारियों और प्रॉपर्टी डीलरों के ठिकानों पर एक साथ छापेमारी शुरू कर दी। सुबह तड़के शुरू हुई इस कार्रवाई ने पूरे ट्राइसिटी के रियल एस्टेट सेक्टर को झकझोर कर रख दिया। बताया जा रहा है कि एजेंसियों की यह कार्रवाई कथित मनी लॉन्ड्रिंग, फर्जी निवेश, टैक्स चोरी और जमीन खरीद-फरोख्त में बड़े पैमाने पर हुई अनियमितताओं से जुड़े मामलों को लेकर की गई है।

सूत्रों के अनुसार जांच एजेंसियों को छापेमारी के दौरान करोड़ों रुपये के संदिग्ध लेनदेन से जुड़े दस्तावेज, कई बेनामी संपत्तियों के रिकॉर्ड, नकदी और महत्वपूर्ण डिजिटल सबूत मिले हैं। अधिकारियों ने कई ऑफिस,

फार्महाउस और आलीशान आवासों में घंटों तक दस्तावेजों की जांच की। कुछ कारोबारियों से लंबी पूछताछ भी की गई। बताया जा रहा है कि कई कंपनियों के बैंक खातों और निवेश रिकॉर्ड की भी बारीकी से जांच की जा रही है।

इस कार्रवाई के बाद ट्राइसिटी के रियल एस्टेट कारोबारियों में डर और बेचैनी का माहौल देखा जा रहा है। कई बिल्डर और प्रॉपर्टी डीलर अब जांच एजेंसियों के रडार पर बताए जा रहे हैं। प्रॉपर्टी बाजार में भी इस घटना के बाद चर्चाओं का दौर तेज हो गया है। कई निवेशकों ने अपने प्रोजेक्ट्स और निवेश को लेकर चिंता जताई है।

राजनीतिक गलियारों में भी इस मामले ने हलचल बढ़ा दी है। विपक्षी दलों ने सरकार पर सवाल उठाते हुए पूरे रियल एस्टेट नेटवर्क की निष्पक्ष जांच की मांग की है।

विपक्ष का कहना है कि यदि जमीन सौदों और निवेश में बड़े स्तर पर गड़बड़ी हुई है तो इसमें शामिल सभी लोगों के खिलाफ सख्त कार्रवाई होनी चाहिए। वहीं सरकारी एजेंसियों का कहना है कि जांच पूरी तरह पारदर्शी तरीके से की जा रही है और किसी भी दोषी को बख्शा नहीं जाएगा।

राजनीतिक गलियारों में भी इस मामले ने हलचल बढ़ा दी है। विपक्षी दलों ने सरकार पर सवाल उठाते हुए पूरे रियल एस्टेट नेटवर्क की निष्पक्ष जांच की मांग की है। विपक्ष का कहना है कि यदि जमीन सौदों और निवेश में बड़े स्तर पर गड़बड़ी हुई है तो इसमें शामिल सभी लोगों के खिलाफ सख्त कार्रवाई होनी चाहिए। वहीं सरकारी एजेंसियों का कहना है कि जांच पूरी तरह पारदर्शी तरीके से की जा रही है और किसी भी दोषी को बख्शा नहीं जाएगा।

चंडीगढ़-पंजाब-हरियाणा में आग उगल रही गर्मी, 46 डिग्री पार पहुंचा पारा, जनजीवन बेहाल

चंडीगढ़ समेत पंजाब और हरियाणा इन दिनों भीषण गर्मी और तेज हीटवेव की चपेट में हैं। लगातार बढ़ते तापमान ने लोगों का जीना मुश्किल कर दिया है। मौसम विभाग के अनुसार कई जिलों में तापमान 45 से 46 डिग्री सेल्सियस के बीच दर्ज किया गया है, जबकि हरियाणा के सिरसा में पारा 46.2°C तक पहुंच गया। तेज धूप और गर्म हवाओं के कारण सड़कों पर दोपहर के समय सन्नाटा देखने को मिल रहा है।

चंडीगढ़, लुधियाना, पटियाला, अमृतसर, हिसार, रोहतक और अंबाला समेत कई शहरों में गर्मी ने पिछले कई वर्षों का रिकॉर्ड तोड़ दिया है। सुबह से ही तेज धूप लोगों को परेशान कर रही है और दोपहर होते-होते हालात और भी गंभीर हो जाते हैं। बाजारों में भीड़ कम हो गई है और लोग जरूरी काम होने पर ही घरों से बाहर निकल रहे हैं।

अस्पतालों में भी गर्मी से जुड़ी बीमारियों के मरीजों की



संख्या तेजी से बढ़ रही है। डिहाइड्रेशन, चक्कर आना, सिर दर्द, कमजोरी और हीट स्ट्रोक जैसी समस्याओं के मामले लगातार सामने आ रहे हैं। डॉक्टरों ने विशेष रूप से बच्चों, बुजुर्गों और बीमार लोगों को सावधानी बरतने की सलाह दी है। स्वास्थ्य विभाग ने लोगों से अधिक मात्रा में पानी पीने, हल्के कपड़े पहनने और धूप में निकलने से बचने की अपील की है।

भारतीय मौसम विभाग (IMD) ने अगले दो दिनों तक पंजाब, हरियाणा और चंडीगढ़ के लिए हीटवेव अलर्ट जारी किया है। प्रशासन ने स्कूलों, सरकारी विभागों और सार्वजनिक स्थानों पर भी सावधानी बरतने के निर्देश दिए हैं। कई जिलों में लोगों के लिए पानी के विशेष इंतजाम किए जा रहे हैं ताकि गर्मी से राहत मिल सके।

हालांकि मौसम विभाग ने राहत की उम्मीद भी जताई है। IMD के अनुसार 29 मई के बाद पश्चिमी विक्षोभ के असर से मौसम में बदलाव देखने को मिल सकता है। तेज हवाएं, धूलभरी आंधी और बारिश होने की संभावना है, जिससे तापमान में 6 से 8 डिग्री सेल्सियस तक गिरावट आ सकती है। मौसम विशेषज्ञों का कहना है कि आने वाले दिनों में लोगों को भीषण गर्मी से कुछ राहत मिलने की उम्मीद है, लेकिन तब तक सावधानी बेहद जरूरी है।

मोहाली में ANTF की बड़ी
कार्रवाई, 930 ग्राम हेरोइन और
12 पिस्टल बरामद



मोहाली में पंजाब पुलिस की एंटी नारकोटिक्स टास्क फोर्स (ANTF) ने नशा तस्करी और अवैध हथियारों के नेटवर्क के खिलाफ बड़ी कार्रवाई करते हुए 930 ग्राम हेरोइन और 12 अवैध पिस्टल बरामद किए हैं। यह कार्रवाई गुप्त सूचना के आधार पर की गई, जहां पुलिस टीम ने संदिग्ध ठिकानों पर छापेमारी कर भारी मात्रा में नशीला पदार्थ और हथियार कब्जे में लिए।

पुलिस अधिकारियों के अनुसार बरामद हेरोइन की अंतरराष्ट्रीय बाजार में कीमत लाखों रुपये बताई जा रही है। जांच में यह भी सामने आया है कि आरोपी पंजाब और आसपास के क्षेत्रों में नशा सप्लाई करने वाले बड़े गिरोह से जुड़े हो सकते हैं। छापेमारी के दौरान मुख्य आरोपी मौके से फरार होने में सफल रहा, जिसके बाद पुलिस ने उसकी तलाश तेज कर दी है।

ANTF का कहना है कि पंजाब में नशा तस्करी और अवैध हथियारों के खिलाफ अभियान लगातार जारी रहेगा। पुलिस अब गिरफ्तारियों और नेटवर्क से जुड़े अन्य लोगों की पहचान

मोहाली में मेयर पद को लेकर
सियासी घमासान, चुनावी
मुकाबले हुए हाई-प्रोफाइल



मोहाली नगर निगम चुनाव को लेकर राजनीतिक माहौल पूरी तरह गर्म हो गया है। मेयर पद की दौड़ में शामिल उम्मीदवारों और राजनीतिक दलों ने अपनी पूरी ताकत झोंक दी है, जिसके चलते शहर में चुनावी सरगर्मियां लगातार बढ़ती जा रही हैं। आम आदमी पार्टी, कांग्रेस, भाजपा और अकाली दल समेत सभी प्रमुख दल अपने उम्मीदवारों के समर्थन में लगातार जनसभाएं, रोड शो और डोर-टू-डोर प्रचार कर रहे हैं।

इस बार कई वार्ड हाई-प्रोफाइल मुकाबलों में बदल गए हैं, जहां बड़े राजनीतिक परिवारों और प्रभावशाली नेताओं की प्रतिष्ठा दांव पर लगी हुई है। राजनीतिक विश्लेषकों का मानना है कि मोहाली नगर निगम चुनाव के नतीजे आने वाले समय में पंजाब की राजनीति की दिशा तय कर सकते हैं।

शहर में विकास, सफाई व्यवस्था, ट्रैफिक, पानी और अवैध निर्माण जैसे मुद्दे चुनावी बहस के केंद्र में बने हुए हैं।

TruSoft


GST ACCOUNTING SOFTWARE WITH
INVENTORY CONTROLS

ERP

Software that touches
every part of your business.

SOFTWARE & WEB
DEVELOPMENT

"Design is not just what it looks like and feels like.
Design is how it works."



Software for Manufacturers, Traders, Dealers/Distributors

ALSO FOR:

- Clinical Labs
- Schools
- Drycleaners
- Transportation
- Pharmaceuticals
- Library
- Non Banking/Finance
- Weighing Scales
- Institutes
- Readymade Garments
- Dairies
- Cold Storage
- Hotels, Restaurants
- Apparels, Footwear
- Shuttering
- Sabzi Mandi

www.trusofterp.com

support@trusofterp.com

Smart Solutions. Stronger Businesses



herbegy™

Think pure think herbal

PREMIUM SPICES RANGE

Pure Spice. Rich Flavour.



PURE | AROMATIC | PREMIUM QUALITY

For Dealer Inquiry Contact:

📞 727-515-0015